

## बिजनेस आप तक

### फसल कटाई के बाद मशीनों से पराली प्रबंधन

**नई दिल्ली।** कृषि एवं किसान कल्याण मंत्रालय ने पराली के प्रबंधन को लेकर समय-समय पर राज्य सरकारों को परामर्श जारी किया है। पराली जलाने के हानिकारक प्रभावों के बारे में किसानों में जागरूकता पैदा करने की जरूरत है। राज्यों को कहा गया है कि ज़ीरो टिल, सिड ड्रिल, हैप्पी सीडर, रेक, स्ट्रॉ रिपर, थ्रेडर जैसे अवशेष प्रबंधन मशीनों और उपकरणों को कस्टम हायरिंग सेंटर या ग्राम स्तरीय फार्म मशीनरी बैंकों के माध्यम से किसानों को उपलब्ध कराएं।

### ओरियंटल का कारोबार 7.54 फीसदी बढ़ा

**गुरुग्राम।** ओरियंटल बैंक का जुलाई-सितंबर तिमाही में कुल कारोबार 3 लाख 76 हजार करोड़ रुपये तक पहुंचा है। यह पिछले साल इसी तिमाही के मुकाबले 7.54 प्रतिशत वृद्धि दर्शाता है।

### एडसिल में सतर्कता जागरूकता सप्ताह

**नई दिल्ली।** एडसिल इंडिया ने 30 अक्टूबर से चार नवंबर तक सतर्कता जागरूकता सप्ताह मनाया। कार्यक्रम की शुरुआत में एडसिल के अध्यक्ष दीप्तिमान दास ने सभी कर्मचारियों को सत्यनिष्ठा की शपथ दिलाई।

### सेल की आय में 21 फीसदी की बढ़ोतरी

**नई दिल्ली।** स्टील अथॉरिटी ऑफ इंडिया लिमिटेड (सेल) ने वित्त वर्ष 2017-18 की दूसरी तिमाही में शुद्ध विक्रय आय में 21% की वृद्धि दर्ज की है। उसकी शुद्ध विक्रय आय 13,442 करोड़ रुपये दर्ज की गई।

### जगुआर ने देश में बना एफ-पेस पेश किया

**मुंबई।** टाटा मोटर्स की इकाई जगुआर लैंड रोवर इंडिया ने मंगलवार को भारत में बनी लोकप्रिय एसयूवी एफ-पेस को बाजार में उतार दिया। देश में इसकी एक्स शोरूम कीमत करीब 60 लाख रुपये रखी गई है।

### रिलायंस कैपिटल का शुद्ध लाभ 39 फीसदी बढ़ा

**नई दिल्ली।** रिलायंस कैपिटल का एकीकृत शुद्ध लाभ चालू वित्त वर्ष की दूसरी तिमाही में 39 फीसदी बढ़कर 352 करोड़ रुपये रहा है। पिछले वित्त वर्ष की जुलाई-सितंबर तिमाही में यह आंकड़ा 253 करोड़ रुपये था। कंपनी ने एक बयान में कहा कि समीक्षावधि में परिचालन से उसकी एकीकृत आय सात प्रतिशत बढ़कर 5,254 करोड़ रुपये रही है। यह इससे पिछले वित्त वर्ष की इसी अवधि में 4,926 करोड़ रुपये थी।